
AKTN Bitki Mühafizə və Texniki Bitkilər Elmi Tədqiqat İnstitutu 

Məqalədə günəbaxan bitkisinin Şirvan zonasının ağır boz-çəmən torpaqlarında yetişdirilmə sindən bəhs edilir. Son 
vaxtlar Respublikamızda qida əhəmiyyətinə görə əkilib becərilən günəbaxan bitkisinin optimal aqrotexnologiyasının 
öyrənilməsi və istehsala tövsiyə edilməsi aktuallığı yaranmışdır. Günəbaxan bitkisi becərmə aqrotexnikasına çox həssas 
olmaqla onun gübrələnməsi və seyrəldilməsi zəruridir. Günəbaxan Şirvan bölgəsində cərgə ilə cərgəarası məsafə 70 sm, 
bitki ilə bitki arcısı məsafə isə 20 sm olduqda onda yüksək məhsul alınması mümkündür. 

kinçilik sistemində yağlı bitki kimi tarla 
bitkiləri içərisində günəbaxan bitkisinə yaxın 
və ona bərabər olan bitki yoxdur. Günəbaxan 
bitkisi MDB ölkələrində əsas yağlı bitki 
əkinlərinin 75%-i təşkil edir. Günəbaxan tumlarında 
16% zülal və 50-56% açıq-sarı rəngli yüksək dad 
keyfiyyətinə malik ərzaq yağı olur. Günəbaxan yağının 
tərkibində onun keyfiyyətini yüksəldən 62%-ə qədər 
bioloji aktiv linoleum turşusu, fosfatidlər. A, D, E, K 
vitaminləri vardır. Günəbaxan yağından təbii halda 
yeyinti-qənnadı sənayesində, balıq və tərəvəzlərin 
konservləşməsində, gön-dəri aşılanmasında, lak-boyaq, 
ətriyyat, sabunbişirmə və toxuculuq sənayesində geniş 
istifadə olunur. 

Günəbaxan bitkisi bir çox kənd təsərrüfatı bitkiləri 
üçün yaxşı sələfdir. Günəbaxanın becərilməsində ən 
yaxşı sələflər payızlıq və yazlıq dənli taxıl bitkiləri, dən¬ 
lik və silosluq qarğıdalıdır. Günəbaxanın özü isə buğda, 
vələmir, arpa və digər yazlıqlar üçün yaxşı sələf bitkisi 
sayılır. Son vaxtlar qida əhəmiyyətinə görə əkilib becə¬ 
rilən günəbaxan bitkisinin optimal aqrotexnologiyasının 
öyrənilməsi və istehsalata tövsiyə edilməsi aktuallığı 
yaranmışdır. Az əmək tələb edən yağlı bitki olan gü¬ 
nəbaxanın əkin sahəsinin genişləndirilməsi və 
məhsuldarlığının artırılması ilə əlaqədar olaraq onun 
optimal aqrotexnoloji parametrlərin öyrənilməsi də 
nəzərdə tutulmuşdur (2; 4). 

Günəbaxan vətəni şimali Amerikanın cənubi-qərb 
hissəsidir. O, becərilərək Avropaya XVII, Rusiyaya isə 
XVIII-ci əsrdə gətirilərək ilk dəfə bəzək bitkisi kimi be¬ 
cərilmişdir. 

Günəbaxan toxumlarından ilk dəfə 1829-cu ildə yağ 
alınmış və 1865-ci ildə isə Voronojli D.S.Bokarev 
tərəfindən yağ emalı zavodu tikilmişdir. Günəbaxan 
ABŞ-da, Hindistanda, Ukraynada, Rusiyada, Şimali 
Qafqazda, Gürcüstanda becərilir və hər hektardan orta 
hesabla 25-30 sentnerə qədər məhsul alınmışdır. Azər¬ 
baycanda isə Cəlilabad, Masallı, Zaqatala, Goranboy, 
Samux və s. rayonlarda da becərilir. Azərbaycanda 
Qiqant-549, VNİİMK-8883, Kazio və s rayonlaşdırılmış 
sortları əkilir. 


Günəbaxan bitkisinin kök sistemi 2-3 m torpağın də¬ 
rinliyində olan nəmlikdən istifadə etdiyi üçün onu tor¬ 
pağın aşağı qatlarmdakı nəmlikdən istifadə edən yonca, 
şəkər çuğunduru və sorqodan sonra əkmək olmaz. 

Respublikamızın nəmlik az olan bölgələrində 
növbəli əkin tarlasında günəbaxanı həmin bitkilərdən 4 
il sonra yerləşdirmək olar. Günəbaxan növbəli əkində öz 
yerinə 8-10 ildən sonra qaytarılmalıdır. Əgər tez 
qaytarılarsa xəstəlik və zərərvericilərin yayılmasına 
səbəb olur. Eyni zamanda günəbaxanı noxud, soya, 
lobya və raps bitkisindən sonra da əkmək olmaz. Çünki 
onların xəstəlikləri günəbaxan bitkisinin xəstəlikləri ilə 
eynidir (1; 3). 

Payızlıq dənli bitkilərdən sonra əkilərsə, onda məh¬ 
sul yığımından 12-25 gün sonra sahə 2 dəfə üzlənir. I-ci 
üzləmə 6-8 sm, II üzləmə isə 10-12 sm dərinlikdə apa¬ 
rılır. Sonra sahəyə üzvi və mineral gübrələr verilərək 27- 
30 sm dərinlikdə şum qaldırılır. Torpaq oktyabr-noyabr 
aylarında şumlanır. Əkin sahəsində olan kökümsov və 
köküpöhrəli alaqları məhv etmək üçün şum laydırlı 
kotanla yerinə yetirilməlidir. Erkən yazda torpaq 
malalanır və səpinə 10-15 gün qalmış sahə şırımlarla 
1000-1500 mVhektar suvarma norması ilə arat edilir. 
Arat yetişən kimi toxumların basdırma dərinliyində 
kultivasiya edilərək malalanır. Əgər sahə çox alaqlıdırsa 
herbisidlərdən çiləmə aparılır. Səpin qabağı becərmələr 
malalama ilə aparılır. 

Payızda dondurma şumu altına 15-20 ton peyin və 
200-300 kq fiziki çəkidə superfosfat və 1-2 kq manqan- 
sulfat verilir. Əlavə gübrə isə səpin zamanı cərgələrin 
hər iki tərəfindən ammonium şorası (NH 4 NO 3 ) və 
superfosfat 5-10 kq miqdarında verilməlidir. Yerdə 
qalan gübrələr 1-ci yemləmədə 30 kq N, 30 kq P, 2-ci 
yemləmədə isə 30 kq N, 30 kq P və 20 kq K səbətcik 
əmələ gəldikdə və çiçəkləmənin əvvəlində verilir. 
Yemləmələr cərgələrin yanlarında 10-15 sm məsafə və 
8-10 sm məsafə və 8-10 sm dərinlikdə aparılır. Məlum 
olduğu kimi bakterial gübrələr də məhsuldarlığı artırır. 
Bunun üçün səpindən əvvəl toxumlar fosfora bakterinlə 
işlənir. Gübrələrin tətbiqi məhsuldarlığı artırmaqla 

yanaşı günəbaxanın ağ və qonur çürümə xəstəliklərinə 
qarşı davamlılğmı artırır. 

Toxumun səpinə hazırlanması üçün rayonlaşmış bi¬ 
rinci reproduksiyalı, iri toxumlardan istifadə edilir. To¬ 
xumların cücərmə qabiliyyəti tez itdiyi üçün toxum ma¬ 
terialı keçən ilki materialdan götürülməlidir. 
Toxumların cücərmə qabiliyyəti 96%, təmizliyi 99%- 
dən az olmamalıdır. Toxumları zərərvericilərə qarşı 1 
ton toxuma 1,0-1,5 kq heksoxloran dustu, boz çürümə 
xəstəliyinə lton toxuma 3 kq 80%-li TMTMD, yalançı 
unlu şeh xəstəliyinə qarşı 1 ton toxuma 4 kq 35%-li ap- 
ron və göbələk xəstəliklərində isə 1 ton toxum 1,5-2,0 
kq qranozanla dərmanlanır. 

Günəbaxan bitkisinin səpini torpağın əkin qatında 
temperatur 10-12°C olduqda mart ayının axırı və aprel 
ayının 1 O-dək aparılır. Gecikdirilmiş səpinlər torpağın 
temperaturu 14-16°C olduqda aparılır, bu zaman 
məhsuldarlığı aşağı düşür. Səpin müddəti günəbaxanın 
sortundan və növündən asılıdır. Yazlıq istiqamətli 
sortlar nisbətən istiliyə tələbkardır, yəni toxum basdırı¬ 
lan zaman torpağın 7-8 sm dərinliyində 8-10°C istilik 
olmalıdır. 

Son vaxtlar günəbaxan bitkisi gencərgəli punktir 
üsulla, cərgəarası 60-70 sm olmaqla səpilir. Bu zaman 
bitki arası 30-40 sm olmaqla yaxşı nəticə verir. Səpində 
SUPN-8, GKPP-12 aqreqatlardan istifadə edilir. 
Hektarda bitki sıxlığı 40-50 min səpin norması 8-14 kq 
götürülür. Toxumların basdırılma dərinliyi: normal 
halda 6-8 sm, quraqlıq şəraitdə 8-10 sm, yazı soyuq 
keçən ağır torpaqlarda 5-6 sm, xırda toxumlu hibridlər 
4-5 sm dərinliyə basdırılmalıdır. 

Günəbaxan bitkisi müasir becərilmə texnologiyası 
mexanikləşdirilmişdir. Lakin əkin sahələrinin alaqlar¬ 
dan təmiz olması və vaxtında seyrəltmənin aparılması 
məhsuldarlığı artırır. Beləki, alaqvurma nə qədər tez 
aparılarsa bir o qədər müsbət nəticə verir. Qeyd etmək 
lazımdır ki, sahə çox alaqlı olarsa lent üsulu ilə herbisid- 
lərdən istifadə edilir. Günəbaxan bitkisinin seyrəldil- 
məsi vaxtında aparılmalıdır. Əgər seyrəltmə 2-3 gün 


gecikərsə səbətciklərdə boş toxum çox olur. Əgər 10 
gün gecikərsə məhsul 30-40% azalır. Becərmə zamanı 
əkində qaysaq əmələ gələrsə və ya alaq otları cücərərsə 
dərhal mala çəkilməlidir. Cərgəarası 70 sm olduqda 
birinci kultivasiya 50 sm enində, 2-ci kultivasiya 45 sm 
olmaqla 6-8 sm və 8-10 sm dərinlikdə aparılır. 
Cərgəaraları KRN-4,2 və KRN-5,6 kultivatorları ilə 
becərilir. Bu dövrdə alaqlara qarşı prometrin və ya 
trefran herbisidləri hektara 2-3 kq olmaqla OPS-15, 
POM-630 şlanqlı çiləyicilərlə çilənir. 

Günəbaxan bitkisi quraqlığa davamlı olsada yüksək 
məhsul almaq, üçün torpaqda nəmlik ehtiyatının olması 
vacibdir. Suvarılan bölgələrdə payız şumundan sonra 
hektara 2000-3000 m 3 normada arat olunur. Bitkilər 
cücərti almandan çiçəkləməyə qədər az su, 
çiçəkləmədən dənə dolmaya qədər çox su tələb edir. 
Beləki, 1-ci suvarma 2-4 cüt yarpaq, 2-ci suvarma 
səbətcik əmələ gəlmə, 3-cü suvarma səbətciyin 
çiçəkləməsinin əvvəli və 4-cü vegetasiya suvarması isə 
toxumların dənə dolma dövründə hektara 800-1000 m 3 
olmaqla suvarılır. 

Günəbaxanın məhsul yığımı zamanı səbətciklərin 
90%-i sarı-qonur rəngli və qurumuş halda olduqda 
yığım başlanırvə 3-4 günə başa çatmışdır. Yağmurlu il¬ 
lərdə yığımı tezləşdirmək üçün onlar desikasiya edilir. 
Bu zaman maqnezum-xloratm 60%-li məhlulu ilə 
hektara 20 kq 20%-li reqlon 2 litr və onların qarışığı 10 
kq+1 litr 100-150 litr suda həll edilərək bir hektara 
çilənir. Bu iş kütləvi çiçəkləmədən 35-40 gün sonra 
toxumlarda nəmlik 30-35% olduqda aparılır. 
Desikasiyadan 8-10 gün sonra yığıma başlanılır. Yığım 
vaxtında aparılmalıdır, əks təqdirdə səbətciklər çox 
quruyur və dənlər tökülür. Nəticədə 2-3 sentner məhsul 
2-3% yağlılıq itirilir. Yığım taxıl yığan kombaynları ilə 
aparılır. Qeyd etmək lazımdır ki, göstərilən aqrotexniki 
tədbirlər vaxtında və düzgün yerinə yetirildikdə 
günəbaxan bitkisindən yüksək məhsul əldə etmək olar. 

Агротехнологии вырашиванин подсолнечника в условиих Ширванскои зоны 

И.А.Амирасланов 

В статве написано o вырашивании подсолнечника на тлжелых серо-луговых почвах Ширванскои зоны. В последние годы 
агротехнологил вырашиванил подсолнечника лвллетсл актуалвнои темои. Так как производители нуждаттсл в изучении технологии 
выравдиванил подсолнечника. При вырашивании подсолнечника удобрение и прореживание посевов имегот важные значенил. Подсолнечник 
дает высокие урожаи при схеме посева 70 х 20 см в условилх Ширванскои зоны. 

Клтчевые слова: растение,сорта, подсолнечник, корзина, семена, удобрение, орошение, урожашостһ u т.д. 

Agrotechnologyof growing sunflower in the conditions of the Shirvan zone 
I.A.Amiraslanov 


In the article it is written about growing sunflower on heavy gray-meadow soils of the Shirvan zone.In recent years,the agrotechnology of 
growing sunflower is an actual topic. As producers keed to study the technology of growing sunflower. When growing sunflower fertilization and 
thinning of crops are important. Sunflower yields with a seeding scheme of 70 x 20 cm under the conditions of the Shirvan zone. 

Keywords: plant, varieties, sunflower, basket, seeds, fertilizer, irrigation, yield, etc. 

